

“Yolumuz Qarabağdır! Qarabağ Azərbaycandır!” layihəsi davam edir

AMEA-nın Milli Azərbaycan Tarixi Muzeyində (MATM) fəaliyyət göstərən “Gənc muzeşünaslar və muzeysevərlər klubu”nun üzvləri müəssisənin əməkdaşı Sahibə Ələkbərovanın rəhbərliyi ilə “Yolumuz Qarabağdır! Qarabağ Azərbaycandır!” layihəsi çərçivəsində Cəbrayıl rayon Tarix-Diyarşünaslıq Muzeyini ziyarət ediblər.

Bu barədə AZƏRTAC-a Tarix muzeyindən məlumat verilib. Hazırda Cəbrayıl rayon Tarix-Diyarşünaslıq Muzeyi fəaliyyətini Azərbaycan İstiqlal Muzeyində davam etdirir. Muzeyin nadir xalça nümunələri, qadın bəzəkləri və s. əşyaları İstiqlal muzeyinin Qarabağ zalında “Xilas olunmuş xəzinəmiz” adı ilə nümayiş olunur. Muzey haqqında klubun üzvlərinə məlumat verilib.

Muzeyə MATM-in nəşrləri təqdim olunub. Xatırladaq ki, bu il avqustun 31-də klubun üzvləri Qubadlı rayon Tarix-Diyarşünaslıq Muzeyində olublar. Muzey haqqında onlara məlumat verilib. Bildirilib ki, 1993-cü ildə Qubadlı rayonu ermənilər tərəfindən işğal olunan zaman muzeyin eksponatları düşmənlər tərəfindən vəhşicəsinə talan edilib.

Azərbaycan.- 2021.- 4 sentyabr.- S.5.